

శోభకృన్నామసంవత్సరః, ఉత్తరాయణం, గ్రీష్మఋతుః, ఆషాఢమాసః, శుక్లపక్షః,  
ద్వాదశి తిథిః, భృగువాసరః (శుక్రవారము) - 30.06.2023 - 370వ రోజు

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాంబుభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
పంచస్తతితమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభాపర్వాంతర్గత అనుద్యూతపర్వణి**

**పంచనవ్మతితమోఽ ధ్యాయః**

**వైశమ్పాయన ఉవాచ**

అథాబ్రవీన్నహారాజ ధృతరాష్ట్రం జనేశ్వరం ।

పుత్రహార్దాద్ధర్మయుక్తా గాంధారీ శోకకర్చితా ॥ 75-1 ॥

జాతే దుర్యోధనే క్షత్వా మహామతిరభాషత ।

నీయతాం పరలోకాయ సాధ్వయం కులపాంసనః ॥ 75-2 ॥

వ్యనదజ్ఞాతమాత్రో హి గోమాయురివ భారత ।

అంతో నూనం కులస్యాస్య కురవస్తన్నిబోధత ॥ 75-3 ॥

మా నిమజ్జీస్వదోషేణ మహాపు త్వం హి భారత ।

మా బాలానామశిష్టానామ్ అభిమంస్థా మతిం ప్రభో ॥ 75-4 ॥

మా కులస్య క్షయే ఘోరే కారణం త్వం భవిష్యసి ।

బద్ధం సేతుం కో ను భింద్యాత్ దమేచ్ఛాంతం చ పావకమ్ ॥ 75-5 ॥

శమే స్థితాన్ కో ను పార్థాన్ కోపయేద్భరతర్షభ ।

స్మరంతం త్వామాజమీధ స్మారయిష్యామ్యహం పునః ॥ 75-6 ॥

శాస్త్రం న శాస్తి దుర్బుద్ధిం శ్రేయసే చేతరాయ చ ।

న వై వృద్ధో బాలమతిః భవేద్రాజన్ కథంచన ॥ 75-7 ॥

త్వన్నేత్రాస్సంతు తే పుత్రా మా త్వాం దీర్ఘాః ప్రహాసిషుః ।

తస్మాదయం మద్వచనాత్ త్యజ్యతాం కులపాంసనః ॥ 75-8 ॥

తథా తే న కృతం రాజన్ పుత్రస్నేహాన్నరాధిప ।

తస్య ప్రాప్తం ఫలం విద్ధి కులాంతకరణాయ యత్ ॥ 75-9 ॥

శమేన ధర్మేణ నయేన యుక్తా

మా తే బుద్ధిస్సాఽస్తు తే మా ప్రమాదీః ।

ప్రధ్వంసినీ క్రూరసమాహితా శ్రీః

మృదుప్రోధా గచ్ఛతి పుత్రపౌత్రాన్ ॥ 75-10 ॥

అథాబ్రవీన్మహారాజః గాంధారీం ధర్మదర్శినీం ।

అంతః కామం కులస్యాస్తు న శక్నోమి నివారితమ్ ॥ 75-11 ॥

యథేచ్ఛంతి తథైవాస్తు ప్రత్యాగచ్ఛంతు సాండవాః ।

పునర్ద్వ్యతం చ కుర్వంతు మామకాః సాండవైస్సహ ॥ 75-12 ॥

**ఇతి శ్రీమహాభారతే సభాపర్వాంతర్గత అనుద్యూతపర్వణి**

**పంచసప్తతితమోఽ ధ్యాయః**



### **సూభాషితమ్**

అషాఢే వర్జయేత్ శాకం శ్రావణే చ తథా దధి ।

ఉద్గమాశ్చయుజే త్యాజ్యం కార్తికే ద్విదళం త్యజేత్ ॥

నిత్యం కార్యం చ సర్వేషామ్ ఏతత్ వ్రతచతుష్టయమ్ ।

నారీభిశ్చ నరైర్వాపి చతురాశ్రమవర్తిభిః ।

నరకాన్ననివర్తంతే త్యక్త్వా వ్రతచతుష్టయమ్ ॥

పరాకం షష్ఠకాలం చ తథా ధారణపారణమ్ ।

లక్షవర్తివ్రతం చైవ భీష్మపంచకమేవ చ ॥

తథా లక్షనమస్కారవ్రతం లక్షప్రదక్షిణమ్ ।

చాతుర్మాస్యే వ్రతాన్యాహుః ఏతత్ కామ్యమితిరితమ్ ॥



**శ్రీవేంకటేశ్వరస్వామి వారి**  
**గోవిందనామావళి**



**అథ క్షమాప్తార్థనా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ లోకక్షేమప్రార్థనా**

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

**అథ భగవత్సమర్పణమ్**

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

**అథ మంగళమ్**

శ్రియఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

